

ക്രൂസ്മസ് ആശംസകൾ

ഹൃദയത്തിൽ ഒരു പുൽക്കൂട്

സുധീർ പണിക്കരീട്ടിൽ



ദൈവപുത്രന്റെ തിരുപിറവി അറിയിക്കാൻ
ദൈവദൂതന്മാരും വരവേൽപ്പിന്റെ
മാലാഖമാരും ആനന്ദ ഗീതങ്ങൾ
പാടിതകർത്ത ക്രൂസ്മസ് രാത്രി ഇതാ
സമാഗതമാകുന്നു. സർവ്വ

ജനത്തിനുമുണ്ടാവാനുള്ളൊരു
സന്തോഷവാർത്തയാണ് ദേവദൂതൻ അന്ന്
അറിയിച്ചത്. അതായിരിക്കണം. വിയർത്തുകൊണ്ട്
ഉപജീവനം കഴിക്കാൻ വിധിക്കപ്പെട്ട മനുഷ്യൻ
കേട്ട ആദ്യത്തെ സുവിശേഷം. :കർത്താവായ
ക്രൂസ്മസ് എന്ന രക്ഷിതാവ് ഇന്ന് ദാവീദിന്റെ
പട്ടണത്തിൽ നിങ്ങൾക്കായി ജനിച്ചിരിക്കുന്നു.(
ലൂക്കോസ് 2:11)

ഭൂമിയിൽ ഈശ്വരൻ അവതരിച്ചപ്പോൾ ആകാശത്തിൽ
നക്ഷത്രപംക്തികൾ മിന്നിത്തിളങ്ങി. പൂർവ്വദേശത്ത് നിന്നും വിദാന്മാർ ആ
നക്ഷത്രങ്ങളെ ലക്ഷ്യമാക്കി പുറപ്പെട്ടു. മനുഷ്യരാശിയുടെ രാജകുമാരനെ
വന്ദിക്കാൻ. ദൈവം നമ്മുടെ കൂടെ എന്ന ആശ്വാസത്തിന്റെ അനിർവ്വചനീയമായ
ആനന്ദ നിർവ്വൃതിയിൽ വിദാന്മാർ പൊന്നും, മുറും, കുതിരിക്കവും ദൈവപുത്രനു
കാണിക്കവെച്ചു. യെശ്ശ്ശാവിന്റെ പ്രവചനം ഇവിടെ നിവർത്തിയാകുന്നു.
ഒട്ടകങ്ങളുടെ കൂട്ടവും, മിദ്യാനിലെയും, ഏഫയിലേയും ചിറ്റൊട്ടകങ്ങളും നിന്നെ
മുട്ടും. ഹേബയിൽ നിന്ന് അവരൊക്കെയും വരും, പൊന്നും, കുതിരിക്കവും അവർ
കൊണ്ട് വന്ന് യഹോവയുടെ സ്തുതിയെ ഘോഷിക്കും. തിരുപിറവീപ്പറ്റിയുള്ള
വിവരം വിദാന്മാരിൽ നിന്നും ഗ്രഹിച്ച ഹെരോദ രാജാവ് അത് വിശ്വസിച്ചതായി
കാണുന്നു.എന്നാൽ അദ്ദേഹത്തിന്റെ ഉപദേശകർ അത് വിശ്വസിച്ചില്ല. ആധുനിക
മനുഷ്യൻ “ദൈവം ഇല്ല എന്ന് അവന്റെ ഹൃദയത്തിൽ പറയുന്നു. അവർ
വഷളന്മാരായി, മോശ്ശായ നീതികേട് പ്രവർത്തിക്കുന്നു.(സ്കീർത്തനം: 53:1)
ഈശ്വരനിൽ വിശ്വസിക്കുന്നവർ അവനെ എവിടേയും കാണുന്നു. അവന്റെ
അനുഗ്രഹങ്ങൾ പ്രാപിക്കുന്നു.

വിശ്വാസികളുടെ ഹൃദയങ്ങളെ ആഹ്ലാദഭരിതമാക്കിക്കൊണ്ട് ക്രൂസ്മസ്
വന്നെത്തുമ്പോൾ തിരുപിറവിയെ പ്രകീർത്തിച്ചുകൊണ്ട് ഭക്തന്മാർ പാടുന്നു.
ലോകത്തിനു സന്തോഷം രക്ഷിതാവായ ദൈവം ഭൂമിയിൽ വന്നു. ഭൂമി അവളുടെ

രക്ഷാധികാരിയെ സ്വീകരിക്കട്ടെ. എല്ലാ ഹൃദയത്തിലും അവനെ സ്വീകരിക്കാൻ മുറിയൊരുങ്ങട്ടെ. ആഘോഷങ്ങളിൽ പങ്കു ചേർന്നുകൊണ്ട് പ്രക്രൂതിയും പലപ്പോഴും തുമണൽ തുവ്വി നിൽക്കുന്നു. മഞ്ഞിന്റെ വെള്ളനീരാളം പുതച്ച് കിടക്കുന്ന ഭൂമി എത്ര മനോഹരി. പ്രക്രൂതിയുടെ മൗന ഗീതം പോലെ ഉതിരുന്ന മണൽകണങ്ങൾ. നമുക്ക് ചുറ്റും ശുഭ്രമായ വെണ്മ നമ്മളെ നമ്മുടെ ഹൃദയം ശുദ്ധീകരിക്കാനും അവിടെ ഈശ്വരനെ പാർപ്പിക്കാനും ഓർമ്മിപ്പിക്കുന്നു.

ഇസ്രായേലിന്റെ മധുര ഗായകൻ എന്നറിയപ്പെടുന്ന ദാവീദ് ഇങ്ങനെ പാടുന്നതായി നമ്മൾ വായിക്കുന്നു. “ഞാൻ നിർമ്മലനാകേണ്ടതിനു ഈസ്റ്റോപ്പ് കൊണ്ട് എന്നെ ശുദ്ധീകരണമേ, ഞാൻ ഹിമത്തേക്കാൾ വെളുക്കേണ്ടതിനു എന്നെ കഴുകണമേ..(സങ്കീർത്തനം 5:7) എവിടേയും ഈശ്വരചൈതന്യമുണ്ടെന്ന് പ്രക്രൂതിയും മനുഷ്യരെ ഓർമ്മപ്പെടുത്തിയും അറിയിച്ചു. കൊണ്ടിരിക്കുന്നു. മത്തായിയുടെ സുവിശേഷം പറയുന്നത് ശ്രദ്ധിക്കുക അവന്റെ മുഖം സൂര്യനെപ്പോലെ ശോഭിച്ചു. അവന്റെ വസ്ത്രം വെളിച്ചം പോലെ വെള്ളയായിത്തീർന്നു. മഞ്ഞിന്റെ ഉടയാടയണിഞ്ഞ് നിൽക്കുന്ന പ്രക്രൂതിയിലും ഈശ്വരൻ പ്രതിബിംബിക്കുന്നു. ദൈവ മനുഷ്യനു കൊടുത്ത മഹത്തായ ഉപഹാരമത്രെ ശ്രീയേശുദേവൻ. അവനെ ഭൂമിയിലേക്ക് അയച്ചപ്പോൾ അവനു പിറക്കാൻ കൊട്ടാരമല്ല പുൽക്കൂടാണു ദൈവം ഒരുക്കിയത്. ദൈവപുത്രനെ സ്വീകരിക്കാൻ വേണ്ടി എല്ലാവരും അവരുടെ ഹൃദയങ്ങളെ നിർമ്മലമാക്കുകയും വിനീതമാക്കുകയും ചെയ്യേണ്ടതാണ്. സ്നേഹവും വിനയ്കളുമുള്ളതാണ് ഈശ്വരചൈതന്യം ഉണ്ടാകുന്നു. ഹൃദയത്തിൽ ഒരു പുൽക്കൂടൊരുക്കുക, സഹനത്തോടെ കാത്തിരിക്കുക.

ദൈവപുത്രൻ പിറന്നു എന്ന് നമിശ്വസിക്കുന്ന ഈ പുണ്യമാസം തെറ്റുകൾ തിരുത്താനും പ്രത്യാശയുടെ വെളിച്ചത്തിലൂടെ സഞ്ചരിക്കാനും ഈശ്വരവിശ്വാസത്തിലധിഷ്ഠിതമായ ജീവിതം നയിക്കാനും എല്ലാവർക്കും അവസരം നൽകുന്നു.. ശാശ്വതമായ ദൈവരാജ്യം നിങ്ങളിൽ സ്ഥിതിചെയ്യുമ്പോൾ ക്ഷണികമായ ഈ മായാലോകത്തിന്റെ പരീക്ഷണങ്ങളിൽ പരിഭ്രമിക്കേണ്ട കാര്യമില്ല. പലരുടേയും കാരിന്റെ ബന്ധിയിൽ ഒട്ടിച്ചിരിക്കുന്ന ഒരു വാചകം ഇത്തരുന്നത്തിൽ സ്മരണീയമാണ്. വിദ്യാന്മാർ അവനെ ഇപ്പോഴും അന്വേഷിക്കുന്നു. ശരിയാണ് തിരുപിറവിയറിഞ്ഞ വിദ്യാന്മാർ പൂർവ്വദേശത്ത് നിന്ന് അവനെ അന്വേഷിച്ച് വന്നു. അതേപോലെ അറിവുള്ളവർ ഇന്നും അവനെ അന്വേഷിക്കുന്നു. അന്വേഷിക്കുന്നവർ കണ്ടെത്തുന്നു.

എല്ലാവർക്കും ക്രൂസ്സുമസ്സ് ആശംസകൾ. അന്ന് ബെത്ലഹേമിൽ മാലാഖമാർ പാടിയ സ്തുതി നമുക്ക് ഇപ്പോൾ ഏറ്റുപാടാം. അത്യുന്നതങ്ങളിൽ ദൈവത്തിനു മഹത്വം, ഭൂമിയിൽ ദൈവപ്രസാദമുള്ള മനുഷ്യർക്ക് സമാധാനം.

ശുഭം